

# Selma, Sen hem unut balam!

Category: Goşgular, Kitapcy, Sözler

написано kitapcy | 21 январа, 2025

Selma, Sen hem unut balam! SELMA, SEN HEM UNUT BALAM!



Bir aqşamdy,  
öýmüze ajal ganat geripdi,  
Ejeňi jellat kimin urup ýere seripdi.  
Ölüm bilen dikleşen bir ömüriň göreşi,  
Sekiz ýyldan soňra togtap, Hak huzurna barypdy.  
Adalaryň deňizinde batan aqşam Güneşi,  
Öçük, solgun yşygyny tokaýlara döküpdi.  
Öýde ýokduň, soňra geldiň, dagda-düzde gezipdiň,  
Emma, bilmen bu şumlugy nirden, nädip syzypsyň?  
Garamyk deý gözleriňe sussupeslik çöküpdi,  
Gözýaşymdan aýylganç syr gözleýän gözleriň,  
Doňup galan wyždanyma tümlükleri serpip dur,

«Kaka, ejem nirde?» diýdiň, depe saçym üýşüp dur:  
Hanjar kimin ruhuma çümdi gamly sözleriň.  
Soň-soňlaram «Ejem nirde?» diýip käte sorarsyň,  
Gözýaşlarym çekgämden ogryn-ogrın akýarka,  
Alyslardan bir zat gözlär, gözýetime bakýarka;  
Meniň biparh gözlerimde umytlarňy gözlärsiň.  
Ol betbagt biçäräni seret men hem unudýan,  
Kalbymdaky perýadymy hüwdi çekip ukladýan.  
Unut gyzym, senem unut,  
ýatlama indi adyn,  
Kesekidir ol bize,  
sorap durma her daýym.  
Sorama balam sorama,  
bilemok men nirde ol,  
Ony örten gara toprak aramyza perde ol.  
«Ol agaçlar niredekä?» diýme maňa gözelim!  
Gel ikimiz söhbet edip, tokaýlykda gezeli.  
Ol agaçlar batyp giden güneşleriň kölgesi,  
Ol serwiler hyýal bolan barlyklaryň ülkesi.  
Seret bärde, pyntyk ýaran nahallar bar, guşlar bar,  
Al-ýaşyl güle bürenip gelin kimim agaçlar.  
Seretsene!  
ýaz gelipdir,  
ýaşaýyşyň nury bar.  
Gözýaşmyň daman ýerinde gül-gunçalar açylýar.  
Güneş seňki,  
bahar seňki,  
seret senem bir gülsün,  
Ýylgyr,  
meniň çöken göwnüm ýylgyrşyňa galkynsyn,  
Ümsüm daglar seň gülkiňe jogap bersin, tolgunsyn.  
Ölüm keşbindäki syryň manysyny oýlanma  
Kölege deý bir barlygyň golaýynda aýlanma  
Ertesi ýok, art-bujaksyz tümlükleriň içinde  
Uçgun deýin bir pursatlyk ýanyp-öçüp gideris.  
Barlyk şudur meniň üçin,  
hatda seniň üçinem;  
«Hany hakykat?» diýip durkaň salgymlara döneris.  
Geçdi, ençe ýüzler gördüm, undupdyryn, bes-belli;  
Her ýüze bir hyýal siňdi,  
gowuşan ýok myrada

Unut balam, senem unut!  
Bu ölümlü dünýäde  
Her jepany unutmakdyr bizler üçin teselli.  
Güýzüň gaýgy-gussasyny gözlerimden okama!..  
Ryza Tewfik BÖLÜKBAŞY.

Terjime eden: Has TÜRKMEN. Goşgular